

MT

MT

MT



KUMMISSJONI TAL-KOMUNITAJIET EWROPEJ

Brussel 22.10.2009
KUMM(2009) 544 finali

**KOMUNIKAZZJONI MILL-KUMMISSJONI LILL-KUNSILL U LILL-
PARLAMENT EWROPEW**

**Programm ta' Azzjoni ghat-Tnaqqis tal-Pizijiet Amministrattivi fl-UE
Il-Pjanijiet ghat-Tnaqqis Settorjali u l-Azzjonijiet tal-2009**

WERREJ

1.	Introduzzjoni	3
2.	Ir-Rizultati tal-kejl baziku tal-UE u harsa generali tal-Pjanijiet għat-Tnaqqis Settorjali	3
3.	Nilhqu l-mira tat-tnaqqis għal-Legizlazzjoni tal-UE	6
3.1.	Xi twettaq sa issa - Il-miżuri adottati	8
3.2.	Xi twettaq sa issa - Il-miżuri proposti	9
3.3.	Dak li hemm ippjanat - Miżuri fi stadju ta' thejjija	11
4.	Progress fuq il-livell nazzjonali	11
5.	Rakkomandazzjoni dwar l-ambitu tal-Programm ta' Azzjoni.....	12
6.	Konkluzjonijiet.....	13

Programm ta' Azzjoni għat-Tnaqqis tal-Piżijiet Amministrattivi fl-UE Il-Pjanijiet għat-Tnaqqis Settorjali u l-Azzjonijiet tal-2009

1. INTRODUZZJONI

F'Jannar 2007 il-Kummissjoni ressqet Programm ta' Azzjoni¹ ambizzjuż sabiex jitnehhew minn fuq spallejn in-negozji fl-UE l-piżijiet amministrattivi mhux meħtieġa. Il-Kunsill Ewropew approva l-Programm f'Marzu 2007² u qabel li l-piżijiet amministrattivi kkawżati mil-leġiżlazzjoni tal-UE, inklużi l-miżuri nazzjonali li jimplimentaw jew jitrasonu din il-leġiżlazzjoni, għandhom jittaffew b'25 % fl-2012. Il-Kunsill Ewropew stieden ukoll lill-Istati Membri sabiex "jistabilixxu miri nazzjonali b'għanijiet simili".

Il-Programm ta' Azzjoni huwa parti essenzjali mill-Aġenda għal-Regolamentazzjoni Aħjar globali tal-Kummissjoni – li tintervjeni fejn ikun meħtieġ, bl-involviment shiħ tal-partijiet interessati, u b'mod li l-piżijiet fuq l-awtoritajiet pubbliċi, in-negozji u ċ-ċittadini jinżammu baxxi kemm jista' jkun skont il-ħtiġijiet biex jinkisbu miri fis-soċjetà. Dan huwa marbut sew mal-istrategija tal-Kummissjoni halli tteġġeg il-kompetittività, it-tkabbir u l-impjiegi³. It-tnaqqis tal-ispejjeż regolatorji minn fuq dahar l-intrapriżi huwa konformi wkoll mal-Att dwar in-Negozji ż-Żgħar u l-prinċipju tiegħu "aħseb l-ewwel fiż-żgħir". L-importanza tat-tnaqqis tal-piżijiet amministrattivi mhux meħtieġa żdiedet minhabba l-kriżi ekonomika billi l-Intrapriżi Żgħar u Medji b'mod partikolari jeħtieġu taffija malajr. Barra minn hekk dan jagħmel sens għax jimxi mal-linji ta' appoġġ baġitarju dirett, fi żmien meta l-kapaċità finanzjarja tal-Unjoni u tal-Istati Membri li jintervjenu trazznet sostanzjalment. Minhabba dan kollu, it-tnaqqis fil-piżijiet amministrattivi ġie identifikat bħala wiehed mill-oqsma ewlenin ta' azzjoni fil-Pjan Ewropew ta' Rilanċ Ekonomiku.

Fil-bidu tal-2009, il-Kummissjoni impenjat ruhha li tressaq Pjanijiet għat-Tnaqqis Settorjali għall-oqsma prijoritarji kollha, 13 b'kollox, u thejji miżuri addizzjonali sabiex tnaqqas il-piżijiet amministrattivi qabel tmiem il-mandat tagħha⁴ halli tagħmel kull ma tista' biex tilhaq il-mira ta' 25 % fl-2012. Iż-żewġ aspetti huma koperti minn din il-Komunikazzjoni li tipprovdi harsa ġenerali tal-kisbiet sa issa, dak li tgħallimna u l-passi li jmiss.

2. IR-RIŻULTATI TAL-KEJL BAŻIKU TAL-UE U HARSA ĠENERALI TAL-PJANIJIET GĦAT-TNAQQIS SETTORJALI

Bl-approvazzjoni tal-Kunsill Ewropew u l-appoġġ tal-Parlament Ewropew, il-Kummissjoni nediet valutazzjoni tal-piżijiet amministrattivi⁵ li n-negozji jgarrbu biex jissodisfaw l-obbligi ġuridiċi tal-UE halli jipprovdu informazzjoni dwar il-prodotti u l-attivitajiet tagħhom, sew lill-

¹ COM(2007) 23, 21 ta' Jannar 2007.

² Il-konklużjonijiet tal-Presidenza tal-Kunsill Ewropew (7/8 ta' Marzu 2007), p. 10.

³ Dwar l-impatt ta' tnaqqis tal-piżijiet amministrattivi fuq il-kompetittività, ara Il-Kummissjoni Ewropea, "Valutazzjoni kwantitattiva tar-Riformi Strutturali: It-Tfassil tal-Istrategija ta' Liżbona", European Economy - Dokument Ekonomiku nru 282, Ġunju 2007.

⁴ COM(2009)15, 28 ta' Jannar 2009.

⁵ Kif previst f'COM(2007)23 il-kejl bażiku tal-UE jiddistingwi bejn l-ispejjeż amministrattivi u l-piżijiet amministrattivi.

awtoritajiet pubbliċi jew inkella lil partijiet privati⁶. Dan il-kejl bażiku tal-UE jkopri l-piżijiet li jirriżultaw mil-legiżlazzjoni tal-UE u minn miżuri nazzjonali li jimplimentawha jew jittrasponuha. Dan juża l-"mudell standard tal-ispejjeż" (SCM) tal-UE li jinkiseb mill-esperjenzi speċifiċi tal-Istati Membri. Ir-riżultati kwalitattivi u kwantitattivi ta' dan l-eżerċizzju servew ta' dħul ta' informazzjoni prezzjuża sabiex jiġu ffixxati l-prijoritajiet tat-tnaqqis u jitfasslu l-proposti għat-tnaqqis.

Il-kejl bażiku tal-UE ġie ffinalizzat għat-72 att li jkopri l-Programm ta' Azzjoni u t-13-il qasam prijoritarju tiegħu⁷. Il-piż amministrattiv globali impost minn dawk l-atti fil-bidu tal-legiżlatura (2005) huwa stmat li jiswa madwar EUR 123.8 biljun⁸.

L-eżerċizzju identifika total ta' 486 obbligu ta' informazzjoni mill-UE⁹, u iktar minn 10 000 obbligu nazzjonali biex jiġu trasposti jew implimentati dawn l-obbligi tal-UE. Iktar minn 700 obbligu nazzjonali jmorru 'l hinn mir-rekwiziti ġuridiċi tal-UE. Il-piż għan-negozji biex jikkonformaw mal-obbligi kollha ta' informazzjoni ġie stimat, b'kunsiderazzjoni tal-fatt li f'bosta każijiet in-negozji jwettqu l-kompiti rekwiziti anki fin-nuqqas tal-obbligi ġuridiċi (spejjeż normali).

It-Tabella 1 turi l-piżijiet amministrattivi stmati għal kull qasam prijoritarju kif ukoll ċifri ta' tnaqqis settorjali. Dawn tal-aħħar huma s-somma tal-potenzjal ta' tnaqqis tal-miżuri adottati, proposti u, f'xi ftit każijiet, fi stadju ta' thejjiġa. Huma jipprovdu indikazzjoni ċara tal-istat tal-isforz ta' tnaqqis, u juru li ċerti setturi qabżu sew il-mira ta' 25 %. Il-pjanijiet ta' tnaqqis settorjali mressqa fl-Anness C juru b'mod konkret għaliex il-Programm huwa importanti, min qed jibbenefika minnu u kif.

Is-sejbiet ewlenin tal-kejl bażiku tal-UE u l-istudji madwaru li twettqu għall-Kummissjoni huma li:¹⁰

- *Proporzjon għoli hafna ta' piżijiet amministrattivi ġejjin minn numru limitat ta' obbligi ta' informazzjoni f'zewġ oqsma politiċi* (it-Tassazzjoni u l-Liġi tal-Kumpaniji jgħorru magħhom iktar minn 80 % tal-piż totali mkejjeġ - konsegwenza loġika tal-livell ta' armonizzazzjoni

⁶ B'informazzjoni wiehed għandu jifhem is-sens wiesa' tal-kelma, jiġifieri li tinkludi t-tikkettar, ir-rappurtar, ir-registrazzjoni, il-monitoraġġ u l-valutazzjoni meħtieġa għall-għoti tal-informazzjoni. F'xi każijiet, l-informazzjoni trid tiġi trasferita lill-awtoritajiet pubbliċi jew lill-partijiet privati. F'każijiet oħra, trid tkun biss disponibbli għal spezzjoni jew forniment meta tintalab.

⁷ L-agrikoltura u s-sussidji agrikoli, Il-kontijiet annwali/Il-liġi tal-kumpaniji, Il-politika ta' koeżjoni, L-ambjent, Is-servizzi finanzjarji, Is-sajd, Is-sikurezza tal-ikel, Il-legiżlazzjoni farmaċewtika, L-akkwist pubbliku, L-istatistika, It-tassazzjoni / id-Dwana, It-trasport, L-ambjent tax-xogħol / ir-relazzjonijiet tal-impjiegi.

⁸ Għaċ-ċifri settorjali, ara t-Tabella 1. Iċ-ċifri provduti f'COM(2009)16 jikkorrispondu mat-42 att tal-UE li kienu fl-ambitu tal-Programm ta' Azzjoni mill-bidu. Iċ-ċifri ppreżentati hawn ikopru wkoll it-30 att tal-UE miżjuda mill-Kummissjoni f'Janar 2009. Filwaqt li l-Istati Membri kellhom ikejlu permezz ta' eżerċizzji paralleli l-piżijiet li jinholqu purament mir-regoli nazzjonali, sa issa kien hemm biss minoranza fosthom li wettqu dan. Minhabba f'hekk, il-piżijiet amministrattivi totali fl-UE (jiġifieri li jirriżultaw mill-obbligi kollha ta' oriġini internazzjonali, tal-UE jew nazzjonali) ma jistgħux jiġu ddeterminati b'mod preċiż għalissa. L-Anness A jipprovdi d-dettalji dwar id-dejta u l-metodoloġija li ntużaw.

⁹ It-testi ġuridiċi tal-UE jinkludu tipi differenti ta' dispożizzjonijiet li jistgħu jwasslu għal obbligi ta' informazzjoni fil-livell nazzjonali: xi whud jimponu obbligi fuq in-negozji (direttament jew permezz ta' traspożizzjoni mill-Istati Membri); oħrajn sempliċement joffru l-possibilità lill-Istati Membri biex jimponu xi obbligu fuq in-negozji.

¹⁰ Għad-dettalji, ara l-Anness A. Studji b'kuntratti esterni huma disponibbli fis-sit: http://ec.europa.eu/enterprise/policies/better-regulation/ab_studies_2009_en.htm.

Ewropea li ntlahqet f'dawn l-oqsma u tal-ghadd kbir ta' kumpaniji milquta minn dawn il-ligijiet¹¹; l-iktar ghaxar obbligi ta' informazzjoni importanti kumplessivament jammontaw ghal iktar minn 77 % tal-piz totali ta' origini mill-UE). Dan jikkonferma li d-decizjoni li l-kejl jigi ffukat u li jkun hemm sforzi ta' tnaqqis fuq ghadd limitat ta' atti f'oqsma prijoritarji ewlenin kienet wahda xierqa.

¹¹ Ir-regoli armonizzati huma indispensabbli f'dawn l-oqsma ghax it-taxxi indiretti jafu joholqu xkiel immedjat ghall-moviment hieles tal-oggetti u l-forniment hieles ta' servizzi u ghax huma essenzjali ghall-holqien ta' Suq Wahdieni ghas-Servizzi Finanzjarji u l-prodotti. Barra minn hekk, dawn ir-regoli japplikaw ghall-oqsma kollha u jimponu azzjonijiet frekwenti - pereżempju n-numru annwali ta' fatturi huwa ferm oghla min-numru annwali ta' proceduri ta' awtorizzazzjoni fi kwalunkwe settur.

Tabella 1 – Piż u Tnaqqis (72 att ġuridiku fl-ambitu)

Qasam ta' Prijorità	Piż Amministrattiv (f'€)	Ċifra ta' Tnaqqis Settorjali (f'€)	Tnaqqis Bħala% tal-Piż
Agrikoltura / Sussidji Agrikoli ¹²	5 289 700 000	-1 891 400 000	-36 %
Il-Kontijiet Annwali / Ligi tal-Kumpaniji	14 589 100 000	-8 274 500 000	-57 %
Il-Politika ta' Koeżjoni	929 100 000	222 600 000	-24 %
Ambjent	1 180 600 000	-242 100 000	-21 %
Servizzi Finanzjarji	939 600 000	-141 600 000	-15 %
Sajd	73 900 000	-33 400 000	-45 %
Sikurezza tal-Ikel	4 073 300 000	-1 281 800 000	-31 %
Il-Leġiżlazzjoni Farmaċewtika	943 500 000	-154 600 000	-16 %
Kuntratti Pubbliċi	216 300 000	-60 100 000	-28 %
Statistika	779 500 000	-328 100 000	-42 %
Tassazzjoni / Dwana	87 005 300 000	-26 334 200 000	-30 %
Trasport	3 861 700 000	-748 200 000	-19 %
L-Ambjent tax-Xogħol / Ir-Relazzjonijiet fl-Impjiegi	3 879 200 000	659 600 000	-17 %
Total	123 760 800 000	-40 372 200 000	-33 %

- *L-obbligi ta' informazzjoni ġeneralment ikunu piż proporzjonalment ikbar fuq l-intrapriżi żgħar u medji. Minhabba d-daqs tagħhom, l-SMEs spiss ma jkollhomx aċċess għall-aktar Teknoloġiji tal-Informatika u l-Komunikazzjoni avvanzati u effiċjenti. Lanqas ma jkollhom persuni jaħdmu magħhom b'għarfien speċjalizzat tal-materji regolatorji kollha u għalhekk ikollhom iserrhu iktar fuq fornituri esterni ta' dawn is-servizzi li ġieli jiswewlhom ħafna flus. Għandu għalhekk jiġi enfasizzat b'mod speċjali t-tnaqqis tal-piż għall-SMEs. Il-Prinċipju ta' "L-Ewwel Aħseb fiż-Żgħir" għandu jiġi applikat sistematikent meta jitfasslu l-obbligi ta' informazzjoni.*
- *Kemm in-negozji jqisu li xi obbligu ta' informazzjoni huwa irritanti (fattur ta' irritazzjoni) spiss ma jkunx korelatat mal-piżijiet amministrattivi imposti¹³. Dan jiġġustifika d-deċiżjoni*

¹² Għal dettalji dwar l-istrategija speċifika użata għall-agrikoltura, ara l-Anness C.1.

li jiġu inklużi wkoll atti li huma aktar irritanti milli ta' piż. Li wiehed jikkonsidra l-percezzjonijiet huwa tabilhaqq fost il-prekundizzjonijiet ewlenin biex jiġi żgurat l-involvement tal-partijiet interessati fuq medda ta' tul ta' żmien.

- Huwa stmat li 32 % tal-piżijiet amministrattivi ta' origini mill-UE huwa r-riżultat ta' deċiżjoni min-naħa ta' xi Stati Membri li jmorru 'l hinn minn dak li tirrikjedi l-legiżlazzjoni tal-UE (gold-plating) u tal-inefficijenza fil-proċeduri amministrattivi tagħhom. Dan għandu t-tendenza ġenerali li jikkonferma l-istima preċedenti tal-origini tal-piżijiet amministrattivi¹⁴ u huwa r-raġuni għaliex sar possibbli li jitnaqqsu l-piżijiet amministrattivi bla ma jiġu pperikolati l-għanijiet tal-legiżlazzjoni, li għandhom jibqgħu rekwiżit sa tmiem il-Programm. Id-differenzi sinifikanti fil-piżijiet imposti mill-miżuri nazzjonali li jimplementaw il-legiżlazzjoni tal-UE jindikaw li l-iskambju tal-aqwa Prattiki jnaqqas bil-kbir il-livell ta' piżijiet amministrattivi f'bosta Stati Membri.

3. NILHQU L-MIRA TAT-TNAQQIS GHAL-LEĠIŻLAZZJONI TAL-UE

Filwaqt li t-tnaqqis tal-piż amministrattivi ma bediex fl-2005¹⁵, kien matul il-mandat ta' din il-Kummissjoni li ttiehdu passi importanti sabiex tintlaħaq il-mira tal-UE ta' 25 % li ġiet iffissata f'Marzu 2007. Il-Kummissjoni diġà identifikat tnaqqis possibbli tal-piżijiet li jmorru 'l hinn minn dik il-mira. Il-miżuri ta' tnaqqis li ddaħhlu fis-seħh jew ġew proposti mill-Kummissjoni u li diġà ġew adottati jistgħu jwasslu għal tnaqqis ta' EUR 7.6 biljun. Il-miżuri proposti mill-Kummissjoni u l-adozzjoni pendenti jistgħu jżidu EUR 30.7 biljun ma' dak l-ammont. Il-hidma preparatorja fuq iktar tnaqqis tista' twassal għall-prezentazzjoni ta' 31 miżura addizzjonali li min-naħa tagħhom iwasslu għal aktar tnaqqis ta' tal-anqas EUR 2.1 biljun. Kolliox ma' kolliox dan jista' jirrappreżenta tnaqqis ta' EUR 40.4 biljun minn EUR 123.8 biljun, jiġifieri -33 % tal-piżijiet totali stmati ta' origini mill-UE.

Biex ikun indikat b'mod ċar x'inkiseb sa issa, il-Komunikazzjoni tiddistingwi bejn miżuri ta' tnaqqis li huma *adottati* (eż. adozzjoni ta' atti ġuridici mill-Parlament Ewropew u l-Kunsill jew adozzjoni ta' atti eżekuttivi mill-Kummissjoni); li huma *proposti* (eż. proposti legiżlattivi pendenti quddiem il-Parlament Ewropew u l-Kunsill); u li huma *fi stadju ta' thejji*¹⁶.

Xi miżuri ta' tnaqqis huma indirizzati esklużivament fil-livell tal-UE, filwaqt li xi oħrajn jehtieġu l-azzjoni kongunta tal-UE u l-Istati Membri. F'kazijiet fejn il-miżura ta' tnaqqis hija indirizzata prinċipalment lill-Istati Membri, sehem il-Kummissjoni huwa li tiffaċilita dawn il-bidliet.

¹³ Il-fattur ta' irritazzjoni jiddependi mill-aċċettazzjoni tal-oġettiv politiku, mis-siwi li l-informazzjoni jinħass li jkollha biex jintlaħaq l-oġettiv politiku, mill-integrazzjoni tar-rekwiżiti ġuridici fil-proċessi tan-negozju u minn kemm ikun faċli li wiehed jinteraġġixxi mal-awtoritajiet rispettivi. COM(2006)691.

¹⁴ Ghaxar miżuri ta' tnaqqis adottati mill-Parlament u l-Kunsill (u li jammontaw għal EUR 6.,8 biljun) jafu l-origini tagħhom f'proposta legiżlattiva mressqa mill-Kummissjoni preċedenti. Din il-Kummissjoni bdiet il-mandat tagħha billi analizzat il-proposti pendenti. Iddeċidiet li iżomm dawn l-10 proposti u ddefendiethom matul id-deliberazzjoni legiżlattiva.

¹⁶ Għal dettalji dwar il-miżuri ta' tnaqqis ipprezentati għal kull qasam prijoritarju, ara l-Pjanijiet ta' Tnaqqis Settorjali fl-Anness D.

Tabella 2 – Stat tal-progress / Pjanijiet ta' Tnaqqis Settorjali (72 att ġuridiku fl-ambitu)

Qasam ta' Priorità	Mizuri adottati			Il-mizuri proposti			Mizuri fi stadju ta' thejgħija		
	#	€	%	#	€	%	#	€	%
Agrikoltura / Sussidji agrikoli	7	-1 891 400 000	-36%	0	0	0%	1	0	0%
Il-kontinwazzjoni annwali / Il-liġi tal-kumpaniji	5	-1 362 900 000	-9%	2	-6 911 600 000	-47%	2	0	0%
Il-politika ta' koeżjoni	4	-117 600 000	-13%	1	50 000 000	-5%	1	-55 000 000	6%
Ambjent	1	-3 600 000	-0.3%	5	-238 500 000	-20%	4	0	0%
Servizzi finanzjarji	5	-142 500 000	-15%	1	900 000	0.1%	1	0	0%
Sajd	1	-19 000 000	-26%	2	-14 400 000	-19%	0	0	0%
Is-sikurezza tal-ikel	5	-24 600 000	-0.6%	1	103 800 000	3%	2	-1 361 000 000	-33%
Il-leġiżlazzjoni farmaċewtika	2	-40 100 000	-4%	1	-61 000 000	-6%	2	-53 500 000	-6%
L-akkwist pubbliku	1	-12 500 000	-6%	0	0	0%	2	-47 600 000	-22%
Statistika	7	-328 100 000	-42%	0	0	0%	6	0	0%
It-Tassazzjoni / Dwana	4	-3 133 100 000	-4%	2	-23 201 100 000	-27%	3	0	0%
Trasport	4	-403 800 000	-10%	3	-344 400 000	-9%	1	0	0%
L-Ambjent tax-xogħol ¹⁷	2	-92 600 000	-2%	0	0	0%	6	-567 000 000	-15%
TOTAL	48	-7 571 800 000	-6%	18	-30 716 300 000	-25%	31	-2 084 100 000	-2%

3.1. Xi twettaq sa issa - Il-mizuri adottati

Mill-bidu tal-leġiżlatura, ittiegħdu passi importanti biex jintaqqsu l-piżijiet fl-oqsma prijoritarji kollha. Il-Parlament u l-Kunsill sa issa adottaw 33 proposta leġiżlattiva mressqa mill-Kummissjoni bi tnaqqis stmat ta' EUR 5.7 biljun. B'mod parallel għal dan, il-Kummissjoni poggiet fis-sehħ 15-il mizura (eż. atti eżekuttivi, dokumenti ta' gwida u strumenti tal-informatika) li jistgħu jwasslu għal tnaqqis ta' EUR 1.9 biljun. Uħud minn dawn il-mizuri tressqu bħala parti mill-pakketti tal-2007 u l-2008 tal-mizuri tekniċi mmirati lejn il-generazzjoni immedjata u l-benefiċċji sinifikanti jew it-tnaqqis tal-irritazzjoni (l-hekk imsejha

¹⁷ Għal dan il-qasam prijoritarju, iċ-ċifra fil-kolonna "Mizuri fi stadju ta' thejgħija" tikkunsidra wkoll "Mizuri li qed jiġu kkunsidrati".

"azzjonijiet fast track"). Il-Kummissjoni mhix kuntenta bit-tul ta' zmien li qed jittiehed għall-adozzjoni min-naħa tal-Parlament Ewropew u l-Kunsill għal xi wħud minn dawn il-miżuri¹⁸.

Il-miżuri ta' tnaqqis b'effett immedjat

Biex issir l-istatistika kummerċjali (Intrastat), l-intraprizi jridu **jirrapportaw dwar l-importazzjoni u l-esportazzjoni tal-prodotti fi hdan l-Unjoni**. B'zieda tal-limitu li tahtu l-intraprizi ma għandhomx għalfejn jirrapportaw, huwa stmat li l-għadd ta' intraprizi kontribwenti tnaqqas bin-nofs mill-2004 'l hawn (minn 720 000 għal madwar 350 000). L-SMEs huma l-benefiċjarji ewlenin.

Ingħatat attenzjoni speċjali sabiex jiġu indirizzati l-oqsma li jimponu parti kbira ta' piżijiet amministrattivi, bħal-leġiżlazzjoni tal-VAT u l-Liġi tal-Kumpaniji. Ingħatat ukoll attenzjoni speċjali biex l-intraprizi jithallew jagħmlu użu massimu mill-potenzjal ta' traħħis tal-ispejjeż permezz tat-teknoloġiji l-godda u s-soluzzjoni tal-gvern elettroniku u biex jittaffa l-piż fuq l-SMEs. Eżempji tal-miżuri adottati jinkludu:

- Formalitajiet għall-**bdiewa** li jibbenefikaw mill-"Iskema ta' Hlas Waħdieni" u skemi ta' appoġġ oħra, bħall-ħlasijiet għall-uċuħ tar-raba' għall-enerġija u l-qamħ durum, ġew issimplifikati. Fl-imġhoddi, il-bdiewa kellhom iħallu parti mill-art bla użu ("imħollija libera") sabiex tkun eliġibbli għall-appoġġ. Bis-soppressjoni ta' dan ir-rekwizit, il-bdiewa ma għandhomx għalfejn aktar jirrapportaw dwar żoni li jixtiequ jzommuhom liberi u jivverifikaw li l-artijiet tagħhom jaqblu mal-perċentwal iffissat mil-liġi tal-KE. Dan jikkonċerna 'l fuq minn 12-il miljun applikazzjoni fis-sena.
- Bis-saħħa tal-"Gwida dwar l-**Valutazzjoni tar-Riskji**"¹⁹ u l-kampanja Ewropea tal-Aġenzija Ewropea għas-Saħħa u s-**Sikurezza fuq il-Post tax-Xogħol**, iktar kumpaniji, speċjalment dawk żgħar, għandhom ikunu jistgħu jwettqu valutazzjonijiet tar-riskji kif meħtieġ bil-liġi fmod sempliċi u li jieħu inqas ħin, bi frankar li stimat li jlaħħaq l-EUR 92.5 miljun fis-sena fl-UE.
- Il-Kodiċi Doganali Modernizzat²⁰ se jdahħal **ambjent doganali elettroniku** shiħ u se jistandardizza l-proċedura doganali. Meta wieħed iqis l-ispiza biex jitressqu 'l fuq minn 170 miljun dikjarazzjoni doganali fis-sena, it-tnaqqis potenzjali huwa immens (madwar EUR 2.4 biljun fis-sena).

¹⁸ Għal-lista ta' proposti pendenti, ara l-Anness G.

¹⁹ <http://osha.europa.eu/mt>.

²⁰ Ir-Regolament (KE) Nru 450/2008 tal-Parlament Ewropew u tal-Kunsill tat-23 ta' April 2008 li jistabbilixxi l-Kodiċi Doganali Komunitarju (Kodiċi Doganali Modernizzat).

Tnaqqis tal-piżijiet amministrattivi: proċess dinamiku

It-takografi jintużaw biex jirreġistraw is-sewqan u l-ħin ta' mistrieħ tax-xufiera **tat-trakkijiet**. Filwaqt li t-takografi analogi jimponu bosta operazzjonijiet manwali, dawk diġitali jnaqqsu l-ħin medju meħtieġ sabiex tiġi rreġistrata l-informazzjoni. L-UE ddeċidiet li **t-takografu** diġitali għandu jkun in-norma għall-kumpaniji tat-trasport (ir-Regolament 561/2006). Din il-bidla tnaqqas il-piżijiet amministrattivi b'medja ta' EUR 37 għal kull xufier fis-sena. Meta wiehed iqis li 74 % tax-xufiera għadhom jużaw takografi analogi, il-miżura eventwalment twassal għal iffrankar sa EUR 286 miljun fis-sena. Madankollu, inċidentalment dan ir-regolament jirriżulta f'xi inkostistenzi fir-rigward tal-hinijiet tax-xogħol u tal-mistrieħ għal xufiera mhux professjonali, li jirriżulta f'aktar piżijiet fuq in-negozji li joperaw il-vetturi meta mqabbli mal-bdiewa.

F'Lulju 2009, il-Kummissjoni ressqet abbozz ta' miżura eżekuttiva li fiha 12-il metodu konkret biex jiġi ssimplifikat l-użu tat-takografi diġitali. Il-ħin użat minn kull xufier għandu jtnaqqas b'medja ta' 10 %. Billi dan jolqot lil tal-anqas 6 miljun xufier u l-ispiza medja ta' jum ta' ħidma hija ta' EUR 147, l-iffirankar jista' jilhaq EUR 234 miljun fis-sena.

Fl-aħħar nett, bhala parti mir-reviżjoni ppjanata tar-Regolament 3821/1985, il-Kummissjoni se telimina l-inkostenzi msemmija hawn fuq u teżenta mir-regoli tal-UE, fil-każ ta' distanza sa 100 km, kemm il-hinijiet tas-sewqan kif ukoll il-hinijiet tal-mistrieħ u permezz ta' hekk tezentahom ukoll mill-obbligu li jużaw it-takografu għal distanza sa 100 km. Dan għandu jsarraf fi tnaqqis sostanzjali ta' piż amministrattiv kemm għall-bdiewa kif ukoll għall-artigjanarji bhala xufiera mhux professjonali filwaqt li tiżgura li titkompla tingħata protezzjoni soċjali ta' livell għoli lix-xufiera filwaqt li tinzamm is-sikurezza fit-toroq.

Ta' min wiehed jinnota wkoll li l-"qafas legiżlattiv il-ġdid għat-tqegħid fis-suq tal-prodotti" li jidhul fis-seħħ fl-2010 se jnaqqas l-ispejjeż li joriġinaw mil-legiżlazzjoni nazzjonali²¹. Dan il-qafas il-ġdid jipprevedi b'mod partikolari l-estensjoni tal-prinċipju tar-rikonoxximent reċiproku għas-setturi li jaqgħu taħt l-istrategija mhux armonizzata. Dan se jkun ifisser tnaqqis sinifikanti fil-piżijiet għan-negozji.

3.2. Xi twettaq sa issa - Il-miżuri proposti

Minbarra l-miżuri li diġà ġew adottati, il-Kummissjoni abbozzat 18-il miżura li l-adozzjoni tagħhom għadha pendenti. It-tnaqqis potenzjali ta' dawn il-miżuri proposti huwa stmat li jlaħħaq l-EUR 30.7 biljun²².

Saru sforzi speċjali dwar il-legiżlazzjoni koperta mill-Programm ta' Azzjoni. Tnejn mill-proposti li diġà tressqu fl-2009 huma partikolarment importanti: dawn jikkoncernaw ir-regoli tal-fatturi f'fissati mil-legiżlazzjoni tal-VAT (ara l-kaxxa dwar il-fatturi elettronici) u l-ambitu tad-direttivi tal-UE dwar il-kontabilità (eżenzjoni tal-mikrointrapriżi mir-regoli tal-UE dwar il-kontabilità).

Miżuri orizzontali u settorjali oħra proposti mill-Kummissjoni qabel l-2009 u li l-adozzjoni tagħhom hija pendenti quddiem il-legiżlatur tal-KE jinkludu regoli godda li jiffacilitaw konsiderevolment ir-rappurtar konnes mal-vigilanza farmaċewtika²³. **Kumpaniji farmaċewtiċi** jkollhom jipprezentaw biss "fajl prinċipali tas-sistema tal-vigilanza farmaċewtika" b'sostenn għall-awtorizzazzjoni għat-tqegħid fis-suq, sakemm jinzamm fajl dettaljat fuq il-post. Ir-rapport tar-reazzjoni negattivi jiġi ssimplifikat, bir-riżultat ta' anqas

²¹ http://ec.europa.eu/enterprise/newapproach/index_en.htm.

²² Ara l-Anness G.

²³ Proposta għal Direttiva tal-Parlament Ewropew u l-Kunsill fir-rigward tal-vigilanza farmaċewtika, COM(2008) 665.

rapporti perjodiċi dwar is-sikurezza aġġornati (PSURs) li jkunu iktar relavanti, imhejjija mill-azjendi li huma detenturi tal-awtorizzazzjoni tat-tqeghid fis-suq. Ir-riżorsi li bħalissa jinefqu fuq l-obbligi tar-rappurtar jiġu użati aħjar biex tiġi analizzata d-dejta rigward l-effetti li jistgħu jitkejl tal-mediċini, għal mediċini aktar sikuri.

Fit-Tielet Revizjoni Strateġika dwar ir-Regolamentazzjoni Aħjar tat-28 ta' Jannar 2009, il-Kummissjoni impenjat ruħha li tippreżenta miżuri addizzjonali biex tnaqqas il-piżijiet amministrattivi qabel it-tmiem tal-mandat tagħha. Minn dakinhar 'l hawn il-Kummissjoni pproponiet jew dahhlet fis-seħħ 7 miżuri ta' tnaqqis u 7 oħra għandhom jiddaħhlu sa qabel tmiem is-sena²⁴.

Proposti b'potenzjal qawwi

F'Jannar 2009, il-Kummissjoni pproponiet li trawwem il-fatturar elettroniku, jiġifieri li tneħhi l-ostakli li jxekklu l-kontijiet elettronici tal-kumpaniji. Ir-regoli attwali dwar il-fatturi fid-Direttiva dwar il-VAT tippermetti li l-Istati Membri jimponu rekwiżiti addizzjonali fuq il-fatturi sabiex dawn jiġu konformi mal-VAT. Dawn ir-rekwiżiti addizzjonali u n-nuqqas ta' armonizzazzjoni fost l-Istati Membri f'dan ir-rigward iżommu lill-intraprizi milli jutilizzaw bis-shiħ prattiki tan-negozju li jiffrankaw l-ispejjeż bhall-fatturar elettroniku. Meta wiehed iqis li fl-Ewropa jinħarġu 17-il biljun fattura tal-VAT fis-sena, il-bidla għal sistema tal-fatturi kollha kemm hi elettronika tnaqqas sinifikament il-ħin u l-flus għal aktar minn 22 miljun intrapriża taxxabbli. Il-potenzjal massimu ta' tnaqqis f'nofs il-perjodu ta' żmien huwa stmat li jlahhaq EUR 18.4 biljun jekk in-negozji kollha jibgħatu l-fatturi kollha tagħhom elettronikament. Dan ikun l-akbar tnaqqis propost mill-Kummissjoni. Huwa għalhekk vitali li l-Kunsill jadotta malajr it-trattament ugwali tal-fatturi stampati u dawk elettronici.

Il-Kummissjoni proponiet ukoll simplifikazzjoni sinifikanti tal-proċeduri ta' awtorizzazzjoni għall-prodotti bijoċidi, bi tnaqqis ta' piż amministrat stmat li jlahhaq EUR 140 miljun fis-sena²⁵. Bit-tlestija tal-fażi sperimentali tal-Pan-European Public eProcurement On-Line (PEPPOL), se jsir pass importanti lejn it-tħallija ta' kwalunkwe kumpanija li tikkomunika elettronikament ma' kwalunkwe istituzzjoni governattiva Ewropea matul il-proċess kollu tal-akkwist.

Il-Kummissjoni, barra minn hekk, qed tistħarreg il-possibbiltà li tressaq, qabel tmiem is-sena, proposta msejsa fuq il-"Premju għall-Aqwa Idea għat-Tnaqqis tal-Burokrazija Żejda" tal-UE ta' Mejju 2009²⁶ li tirrakkomanda l-eżenzjoni tan-negozji tal-vetturi mill-obbligu li jużaw takografu meta jipprovdu s-servizzi tagħhom fuq distanza raġjonevoli.²⁷

Il-miżuri ta' tnaqqis li jaqgħu 'l barra mill-ambitu tal-Programm ta' Azzjoni ġew, madankollu, segwiti wkoll. Il-proposta li tikkonċerna d-Direttiva dwar il-Prospett²⁸ tkun, pereżempju, trażżan id-duplikazzjoni tal-intrigi imposti fuq l-emittenti b'titoli elenkati. Bl-istess mod, miżuri godda fis-settur farmaċewtiku jkunu jrażżnu wkoll obbligi mhux neċessarji fir-rigward

²⁴ Għal aktar dettalji, ara l-Anness D. Dawn il-miżuri jikkonċernaw b'mod partikolari l-ambjent, it-trasport, l-istatistika, l-akkwist pubbliku, u l-leġiżlazzjoni dwar is-sikurezza tal-ikel.

²⁵ COM(2009) 267 finali, 12 ta' Ġunju 2009.

²⁶ http://ec.europa.eu/enterprise/admin-burdens-reduction/competition_en.htm.

²⁷ Għal aktar dettalji ara l-Istqarrija għall-Istampa IP/09/754 tat-13 ta' Mejju 2009. Il-Kummissjoni qiegħda wkoll tiżgura s-segwiment meħtieġ, inkluż il-konnessjonijiet mal-Istati Membri, għaž-żewġ ideat l-oħra nominati għall-premju (ir-registrazzjoni tal-produtturi tal-ikel li jipproduċu ammonti żgħar u l-ġbir tad-dejta dwar il-Kummerċ fost l-Istati Membri tal-UE).

²⁸ Id-Direttiva 2003/71/KE dwar il-prospett li għandu jiġi ppubblikat meta titoli jiġu offruti lill-pubbliku jew jiġu ammessi għall-kummerċ.

ta' sustanzi uzati bhala dilwent jew vettura ghal droga (ecipjenti) u jwessghu l-uzu tar-"rikonoxximent reciproku awtomatiku" fil-qasam tal-awtorizzazzjoni tat-tqeghid fis-suq.

3.3. Dak li hemm ippjanat - Mizuri fi stadju ta' thejjija

It-thejjija ta' iktar mizuri ta' tnaqqis tinsab ghaddejja fl-oqsma prijoritarji kwazi kollha. Dawn il-mizuri jiffokaw b'mod partikolari fuq it-tnehhija tal-fatturi irritanti sabiex jigi zgurati li l-intraprizi jhossu t-tnaqqis fil-piz. Iz-zmien li tiehu l-hidma preparatorja jqis il-fatt li l-mizuri jehntieg li jigu adottati sal-2012²⁹.

Din tista' twassal ghal 31 mizura addizzjonali u tikkoncerna *inter alia* l-oqsma li ghejtin:

- it-tkomplija tal-adattament tar-regoli tal-UE dwar il-kontabilita u l-verifika ghall-htigijiet tal-SMEs u l-partijiet interessati taghhom, billi perezempju, jigu ssimplifikati r-rekwiziti dwar il-format tal-karta tal-bilanu u l-kont tal-qligh u t-telf, kif ukoll billi jitnaqqsu r-rekwiziti dwar l-izvelar fir-rigward in-noti ta' mal-kontijiet.
- it-tnaqqis tal-piz amministrattiv ghall-kumpaniji farmaċewtiċi li jipproduċu medicini veterinarji billi tigi standardizzata l-procedura ghall-applikazzjoni tat-tqeghid fis-suq, biex b'hekk jithaffef ir-rapportar tal-varjazzjonijiet, u jigu mmodernizzati r-rekwiziti farmakovigilanti.
- l-iffacilitar tar-rikonixximent bhala "servizz ta' kunsinna regolari" ghal intraprizi li jibaghtu kunsinni ta' prodotti bejn zewg portijiet fit-territorju doganali Komunitarju (bl-uzu ta' dejtabejz Ewropew gdid, b'mod partikolari, il-procedura tar-registrazzjoni inizjali u l-assenjar sussegwenti tal-bastimenti ghas-servizz jonqsilhom sinifikament il-piz).

4. PROGRESS FUQ IL-LIVELL NAZZJONALI

L-Istati Membri kollha segwew l-istedina tal-Kunsill Ewropew (Marzu 2007) li jiffissaw mira ambizzjuza nazzjonali ta' tnaqqis, bil-hsieb li jitnehhew l-pizijiet amministrattivi mhux mehtiega. Barra minn hekk, ir-regolamentazzjoni ahjar hija parti mill-programmi ta' rilancu ekonomiku ta' hafna Stati Membri. Dan huwa xhieda tal-impenn qawwi tal-Istati Membri kollha tal-UE li jiffacilitaw l-ambjent tan-negozju, speċjalment ghall-SMEs.

Madankollu ghad jista' jsir xi titjib. Xi ftit Stati Membri, bhall-Awstrija, id-Danimarka, il-Germanja, l-Olanda, l-Izvezja u r-Renju Unit³⁰ huma b'mod car minn ta' quddiem nett fit-tnaqqis tal-pizijiet amministrattivi. Izda anki fost dawn l-Istati Membri wiehed jinnota li hemm differenzi meta nigu ghall-kisbiet konkreti li saru sa issa fit-tnaqqis tal-pizijiet amministrattivi.

Ghaldaqstant huwa importanti li l-isforzi tal-Istati Membri jigu sostnuti sakemm, kif inhu hafna drabi l-każ, in-negozji jesperjenzaw fl-operat ta' kuljum taghhom il-beneficċji tal-azzjoni tal-UE biss jekk l-awtoritajiet nazzjonali juzaw bi shih possibiltajiet godda biex jehilsu lil xi kumpaniji mill-obbligu li jipprovdu certa informazzjoni, joqogħdu lura milli jmorru 'l hinn minn dak li tirrikjedi l-legizlazzjoni tal-UE (gold-plating) u jnaqqsu l-pizijiet

²⁹ Ara l-Anness C: Il-Pjanijiet Settorjali ghat-tnaqqis tal-pizijiet amministrattivi – prezentazzjoni dettaljata. Naturalment, sta ghall-Kummissjoni li jmiss li tiddeciedi kif se tuza l-hidma preparatorja.

³⁰ Ara l-Anness E.

amministrattivi li ġejjin minn oriġini purament nazzjonali. Il-Kummissjoni tinsab herqana li taqşam l-esperjenzi mal-Istati Membri u tgħinhom jiżviluppaw metodoloġiji u jidentifikaw miżuri ta' tnaqqis possibbli. Meta wiehed iqis l-importanza globali tar-regolamentazzjoni aħjar, il-Kummissjoni se tkompli tikkoopera mill-qrib mal-Istati Membri u tissorvelja kisbiethom fil-kuntest tal-aġenda post-Liżbona 2010³¹.

5. RAKKOMANDEZZJONI DWAR L-AMBITU TAL-PROGRAMM TA' AZZJONI

Filwaqt li din il-Komunikazzjoni turi li diġà nkiseb hafna, il-Kummissjoni tqis li hemm ambitu għal iktar. Diġà estendiet il-lista originali ta' 42 att fil-programm bi 30 att f'Jannar 2009.

Barra minn hekk, analizzat ukoll bir-reqqa s-suggerimenti addizzjonali magħmula mill-Istati Membri u mill-partijiet interessati, kemm permezz tal-Grupp ta' Livell Għoli ta' Partijiet Interessati Indipendenti u l-konsultazzjoni onlajn tal-Kummissjoni³², u sfharrġet aktar fid-dettall ir-riżultati tal-iskrining tal-*acquis* ppreżentat f'Jannar 2009³³.

Bħala riżultat ta' dawn l-eżerċizzji, il-Kummissjoni identifikat 28 att li jafu joffru l-potenzjal għal iktar tnaqqis u li jistgħu, fil-każ tagħhom kollha jew ta' xi wħud minnhom, ikunu parti minn inizjattivi godda għat-tnaqqis tal-piżijiet amministrattivi matul il-mandat tal-Kummissjoni li jmiss. Dawn jew jestendu l-ambitu tat-13-il qasam prijoritarju attwali jew inkella jzidu oqsma godda mal-Programm ta' Azzjoni fil-qasam tal-liġi ċivili / liġi kummerċjali, is-suq intern għall-prodotti, il-programmi ta' finanzjament R&D u t-turiżmu³⁴. Dan jiżgura wkoll li l-piż amministrattivi jiġi kkunsidrat b'mod shiħ bħala parti mill-programm ta' simplifikazzjoni.

6. KONKLUŻJONIJIET

Il-Kummissjoni għamlet sforzi determinati biex tagħmel il-parti tagħha fil-Programm ta' Azzjoni. Il-progress sinifikanti miksub mill-Kummissjoni lejn il-mira ta' tnaqqis ta' 25 % huwa r-riżultat ta' sħubija kostruttiva mal-Parlament Ewropew u l-Kunsill, l-Istati Membri u l-partijiet interessati. Il-Kummissjoni bbenefikat b'mod partikolari minn suggerimenti konkreti mill-Grupp ta' Livell Għoli tal-Partijiet Interessati Indipendenti dwar il-Piżijiet Amministrattivi. Dawk is-suggerimenti li jolqtu t-72 att ġuridiku li diġà huma koperti mill-Programm ta' Azzjoni ġew integrati fil-Pjanijiet ta' Tnaqqis Settorjali³⁵. Suggerimenti oħra li waslu mingħand il-partijiet interessati kienu importanti wkoll. Dawn is-suggerimenti intużaw bħala punt ta' dħul għal possibbiltà ta' estensjoni tal-Programm ta' Azzjoni li għandha tiġi deciza mill-Kummissjoni li jmiss³⁶.

³¹ It-tlestija tal-miżuri nazzjonali u l-adozzjoni tal-miżuri tat-tnaqqis assoċjati f'għadd ikbar ta' Stati Membri huwa indispensabbli biex ikun hemm dehra ġenerali reali ta' progress fl-Unjoni Ewropea (jiġifieri xi jkun sar biex itaffi l-piż ta' oriġini mill-UE u ta' oriġini purament nazzjonali) u biex jiġi żgurat li l-intraprizi jintebħu bid-differenza fl-operat tagħhom ta' kuljum. Il-Kummissjoni tista' tibda tirrapporta f'aktar detall dwar il-progress nazzjonali lill-Kunsill Ewropew.

³² Il-Kummissjoni rċeviet aktar minn 800 kontribuzzjoni. Ara http://ec.europa.eu/enterprise/admin-burdens-reduction/online_consultation_en.htm.

³³ COM(2009)17.

³⁴ Ara l-Anness F.

³⁵ Ara t-taqsim 3 u l-Annessi B u C.

³⁶ Ara t-taqsim 4 u l-Anness F.

Il-Grupp ta' Livell Għoli tal-Partijiet Interessati Indipendenti sewa mitqnu deheb fl-istharrig tal-fattibbiltà tal-abbozz tal-mizuri ta' tnaqqis u fis-sejbien ta' ideat godda biex jitnaqqsu l-pizijiet amministrattivi. Il-President Barroso, għalhekk, habbar li jixtieq li l-Kummissjoni l-għdida testendi l-mandat tagħha (li jiskadi f'Awwissu 2010). Bl-istess mod il-konsultazzjoni pubblika madwar l-Istati Membri, kemm jekk onlajn jew le, kienet siewja.

Il-mizuri mressqa mill-Kummissjoni sa issa jistgħu jiffrankaw EUR 38.3 biljun fis-sena għan-negozji Ewropej. Dan ikun ifisser tnaqqis ta' 31 % fil-pizijiet amministrattivi. Li wiehed jittraduci dan il-progress f'benefiċċji konkreti li jinħassu min-negozji, madankollu, issa jiddependi fuq id-determinazzjoni tal-Parlament Ewropew u l-Kunsill li jadottaw il-mizuri pendent mill-iktar fis possibbli u fuq kif l-Istati Membri jiddeċiedu li jimplimentaw dawn il-bidliet. Barra minn hekk, l-Istati Membri għandhom jagħmlu użu sħiħ mill-possibbiltajiet li l-legiżlazzjoni tal-KE diġà toffri biex ċerti tipi ta' negozji bħall-SMEs jinħelsu minn xi obbligi, u għandhom jevitaw li jmorru 'l hinn minn dak li tirrikjedi l-UE f'dawk li huma obbligi ta' għbir ta' informazzjoni.

Ir-Regolamentazzjoni aħjar tehtieg sens ta' tmexxija politika u impenn permanenti. Dan huwa eżerċizzju kontinwu u jipprezenta sfida lil kull min hu involut fit-tfassil tal-liġijiet biex jiżgura li r-rizultati tal-programm tat-tnaqqis tal-piż amministrattiv jinħassu mill-kumpaniji. Din hi wkoll kwistjoni ta' sostenn għall-aċċettazzjoni pubblika tal-integrazzjoni Ewropea. Għaldaqstant huwa kruċjali li jiġi żgurat li kwalunkwe obbligi godda f'dak li huwa għbir ta' informazzjoni u pizijiet amministrattivi godda jinżammu kemm jista' jkun baxxi, filwaqt li l-pizijiet amministrattivi eżistenti jitnaqqsu bil-ħsieb li jinkiseb impatt f'kull qasam tal-ħajja reali.

Għaldaqstant, il-Kummissjoni se tkompli bl-isforzi tagħha fuq żewġ fronti. L-ewwel, billi tistharreg proattivament il-legiżlazzjoni eżistenti, u tiżgura li obbligi li għadda żmienhom jiġi identifikati u jiġi propost li jitneħhew. It-tieni, se tiżgura permezz tas-sistema tal-valutazzjoni tal-impatt li r-rekwiziti mdaħħla minn politiki godda jinżammu baxxi kemm jista' jkun³⁷. Kollox ma' kollox, il-Kummissjoni se tivverifika regolarment jekk il-legiżlazzjoni tkunx wasslet għar-rizultat maħsub u jekk ikunux feġġew xi pizijiet li ma kinux intiżi mil-legiżlaturi. L-Unjoni, b'miri ambizzjużi, ħsibijiet innovattivi u teknoloġiji godda, se tibbenefika minn regoli inqas tedjanti filwaqt li żżomm standards soċjali, ekonomiċi u ambjentali għoljin.

³⁷ Ara http://ec.europa.eu/governance/impact/index_en.htm